

செய்தி வெளியீடு: பச்சையப்பன் அறக்கட்டளை வாரியத் தேர்தல் முடிவுகள்

பச்சையப்பன் அறக்கட்டளை வாரியம்

சென்னை – 600030

செய்தி வெளியீடு

உடனடி வெளியீட்டிற்காக

சென்னை — செப்டம்பர் 17, 2026 — மாண்புமிகு சென்னை உயர்நீதிமன்றத்தின் சீராய்வு மனு எண் 116/2023 உத்தரவின்படி, உச்சநீதிமன்றம் மற்றும் சென்னை உயர்நீதிமன்றத்தின் திருத்தப்பட்ட திட்ட ஆணைக்கு (Amended Scheme Decree) இணங்க, பச்சையப்பன் அறக்கட்டளை வாரியத்திற்கான அறங்காவலர் தேர்தலை நடத்த ஓய்வுபெற்ற ஐ.ஏ.எஸ். அதிகாரி திரு. ஏ.எம். காசிவிஸ்வநாதன் அவர்கள் தேர்தல் அதிகாரியாக நியமிக்கப்பட்டார்.

சுப்ரீம் கோர்ட் மற்றும் சென்னை உயர்நீதிமன்ற தீர்ப்புகளின்படி, 4 வெவ்வேறு தொகுதிகளிலிருந்து 9 இந்து அறங்காவலர்களை தேர்ந்தெடுப்பதற்காக ஆகஸ்ட் 30, 2026 அன்று தேர்தல் அதிகாரியால் தேர்தல் நடைமுறைகள் தொடங்கப்பட்டன:

1. சென்னை பல்கலைக்கழக இந்து செனட் உறுப்பினர்கள் தொகுதி
2. பச்சையப்பன் அறக்கட்டளை கல்லூரி கவுன்சில் தொகுதி
3. அங்கீகரிக்கப்பட்ட ஆசிரியர்கள் தொகுதி
4. பதிவுசெய்த பட்டதாரிகள் தொகுதி

நிலையான தேர்தல் நடைமுறைகளின்படி, பச்சையப்பன் அறக்கட்டளை வாரியத்திற்கான தேர்தல் செப்டம்பர் 6, 2026 அன்று அமைதியான முறையில் வெற்றிகரமாக நடைபெற்றது. வாக்களிப்பு நிறைவடைந்ததைத் தொடர்ந்து, அனைத்து தொகுதிகளுக்கும்மான வாக்கு எண்ணிக்கை செப்டம்பர் 7, 2026 அன்று முறைப்படியும் சீராகவும் நடத்தப்பட்டது. வாக்கு எண்ணிக்கையின் முடிவில், வெற்றி பெற்றவர்கள் விவரம் பின்வருமாறு அறிவிக்கப்பட்டது:

வ. எண்	தொகுதிகள்	தேர்ந்தெடுக்கப்பட்ட வேட்பாளர்கள்
1	சென்னை பல்கலைக்கழக இந்து செனட் உறுப்பினர்கள் தொகுதி	1. டாக்டர் C. சரவணன் 2. திரு. சினோரா P.S. அசோக்

வ. எண்	தொகுதிகள்	தேர்ந்தெடுக்கப்பட்ட வேட்பாளர்கள்
2	பச்சையப்பன் அறக்கட்டளை கல்லூரி கவுன்சில் தொகுதி	1. திரு. S. ஜெயச்சந்திரன் 2. டாக்டர் R. பிரபாகரன்
3	அங்கீகரிக்கப்பட்ட ஆசிரியர்கள் தொகுதி	1. டாக்டர் K. ஹேமநாத் 2. டாக்டர் V. ராமநாதன்
4	பதிவுசெய்த பட்டதாரிகள் தொகுதி	1. திரு. S. பரமசிவம் 2. திரு. காட்டுர் G. சம்பத் 3. திரு. S. சுரேஷ்

தேர்தல் அதிகாரி சமர்ப்பித்த முடிவுகள் மற்றும் பிற தொடர்புடைய ஆவணங்களை பரிசீலித்த சென்னை உயர்நீதிமன்றத்தின் மாண்புமிகு அமர்வு, இத்தேர்தல் முடிவுகளை முறைப்படி ஏற்றுக்கொண்டு செல்லுபடியாகும் என அறிவித்தது. மேலும் செப்டம்பர் 9, 2026 நாளிட்ட உத்தரவின் மூலம், புதிதாக அமைக்கப்பட்ட வாரியம் செப்டம்பர் 16, 2026 முதல் நிர்வாகப் பொறுப்புகளை ஏற்கும் வகையில், அறக்கட்டளையின் தலைவரைத் தேர்ந்தெடுப்பதற்கான தேர்தலை நடத்துமாறு தேர்தல் அதிகாரிக்கு நீதிமன்றம் உத்தரவிட்டது.

அதன்படி, தேர்தல் அதிகாரி நடத்திய தலைவர் தேர்தலில், **திரு. S. ஜெயச்சந்திரன்** அவர்கள் பச்சையப்பன் அறக்கட்டளை வாரியத்தின் **தலைவராக ஒருமனதாக** தேர்ந்தெடுக்கப்பட்டார்.

தேர்தல் முடிந்த உடனடியாக, புதிதாக அமைக்கப்பட்ட அறக்கட்டளை வாரியம் தலைவரின் தலைமையில் கூடியது. இக்கூட்டத்தில், **திரு. S. பரமசிவம்** அவர்களை **நிதி அறங்காவலராகவும்** (Financial Trustee), **டாக்டர் R. பிரபாகரன்** அவர்களை பச்சையப்பன் அறக்கட்டளை வாரியத்தின் **உறுப்பினர் செயலாளராகவும்** (Member Secretary) உடனடியாக அமல்படுத்தும் வகையில் ஒருமனதாக தீர்மானம் நிறைவேற்றப்பட்டது.

ஆசிரியர்கள் மற்றும் பிற ஊழியர்களின் நலன் சார்ந்த தீர்மானங்களை நிறைவேற்றி, வழக்கமான நிர்வாக நடவடிக்கைகளைக் கண்காணிக்க அறக்கட்டளை வாரியம் தனது பணிகளை அதிகாரப்பூர்வமாகத் தொடங்கியுள்ளது.